

Bint ir-rebbieħ tal-Premju Sakharov 2019 Ilham Tohti, tirċievi il-premju f'ismu

Bint Ilham Tohti aċċettat il-Premju Sakharov 2019 għal-Libertà tal-ħsieb nhar I-Erbgħha f'isem missiera li jinsab il-ħabs.



Jewher Ilham (left) receiving the award from Parliament President David Sassoli

Tohti, studjuż tal-Uyghur li qed jiġgiex għad-drittijiet tal-minoritā Činiża tal-Uyghur, ilu l-ħabs mill-2014 fuq akkuži relatati mas-separazzjoni. “Ilham Tohti, bl-attività tiegħi, irnexxielu jagħti vuċi lil Uyghurs [...] Huwa ilu jaħdem għal 20 snin biex jippromwovi d-djalogu u l-fihim reċiproku bejniethom u persuni oħra Činiżi,” qal il-President tal-PE David Sassoli.

“Illum għandu jkun mument ta’ ferħ, biex tiġi cċelebrata l-libertà tal-espressjoni. Minflok, illum huwa jum ta’ niket. Għal darb’ oħra, dan is-siġġu huwa vojt, għaliex fid-dinja li qed ngħixu fiha, l-

eżerċizzju tal-libertà tal-ħsieb mhux dejjem ifisser li nkunu liberi.”

Waqt li kienet qed taċċetta l-premju waqt iċ-ċerimonja fi Strasburgu, Jesher Ilham qalet: “*Huwa unur li qiegħda I-Parlament Ewropew illum biex naċċetta I-Premju Sakharov f’isem missieri. Jiena grata ghall-opportunità biex nirrakkonta l-istorja tiegħu, għaliex ma jistax jgħidha hu stess. Biex inkun onesta magħkom, ma nafx fejn jinsab missieri. L-aħħar darba li l-familja tiegħi waslitilha kelma dwaru kien fl-2017*”.

“*Illum, m’hemm l-ebda libertà għall-Uyghurs fiċ-Ċina... la fl-iskejjen, la fil-pubbliku, u lanqas fid-djar privati. Missieri, bħal ħafna Ujguri ġie ttikkettat bħala estremist vjolenti, b’marda li jeħtieg li titfejjaq, b’marda li teħtieg li tinħasel*”, qalet is-Sinjura Ilham. *Huwa taħt din it-tikketta falza ta’ estremiżmu li l-gvern poġġa lil miljun ruħ — u probabbilment aktar — f”kampijiet ta’ konċentrément” fejn l-Ujguri huma sfurzati jċedu r-religjon, il-lingwa u l-kultura tagħhom, fejn in-nies jiġu torturati u xi wħud mietu”.*

Minn April 2017 ‘i hawn, aktar minn miljun Ujgur ġew detenuti f’kampijiet ta’ internament, fejn huma mgieghla jirrinunżjaw l-identità etnika u t-twemmin reliġjuż tagħhom u jipprattikaw lealtà lejn il-gvern Ċiniż.

Jewer Ilham appellat għal appoġġ attiv għall-kawża ta’ missierha, “*Nitlob li dawk f’din l-awla u dawk li qed jisimghu, taraw li hemm problema fil-mod kif il-Gvern Ċiniż qiegħed jittratta n-nies Uyghur? Jekk taraw problema, jekk jogħġobkom aħdmu għal soluzzjoni*”.

Il-President Sassoli appella biex Ilham Tohti jiġi rilaxxat immedjatamente u mingħajr kundizzjonijiet u għar-rilaxx ta’ “ħafna rebbieħa oħra tal-Premju Sakharov li bħalissa jinsabu l-ħabs u qed jiġu ppersegwitati għad-difiża tad-drittijiet tal-bniedem u l-libertajiet fundamentali.”

Dwar ir-rebbieħ

Ilham Tohti huwa proponent ta’ djalogu u avukat għall-implimentazzjoni tal-ligijiet ta’ awtonomija reġjonali fiċ-Ċina. Fl-2014, wara proċess fittizju, huwa ġie kkundannat għal għomru l-ħabs fuq akkuži ta’ separatizzazzjoni. Minkejja dan, huwa jibqa’ vuċi ta’ moderazzjoni u rikonċiljazzjoni.

Čerimonja tal-ġhoti tal-premijiet

Il-premju, li jikkonsisti f’ċertifikat u EUR 50,000, ġie riċevut minn Jewer Ilhami, waqt iċ-ċerimonja tat-18 ta’ Diċembru 2019. Il-finalisti l-oħra għall-Premju Sakharov 2019 ukoll kienu preżenti jew rappreżentati.

Il-finalisti

Id-difensuri tad-drittijiet tal-bniedem u l-studenti tal-Kenja kienu l-finalisti l-oħra għall-Premju Sakharov ta’ din is-sena.

Kun af aktar dwar il-finalisti l-oħra.



Aktar dwar il-Premju Sakharov

Il-premju Sakharov għal-Libertà tal-ħsieb, li jgħib isem il-fiżiku u d-dissident politiku Sovjetiku Andrei Sakharov, ilu jingħata kull sena mill-1988 lil individwi u organizzazzjonijiet li jiddefendu d-drittijiet tal-bniedem u l-libertajiet fundamentali.

Is-sena li għaddiet il-premju ngħata lil [Oleg Sentsov](#), li aċċetta l-premju personalment f'Novembru wara li ġie rilaxxat mill-ħabs.

Għal aktar informazzjoni

[Ara video rregjistrat taċ-ċeremonja ta' premjazzjoni \(fl-18.12.2019\)](#)

[Is-sit web tal-Premju Sakharov](#)

Rebbieħha preċedenti

Il-kamra tal-aħbarijiet tal-President Sassoli

[Kif jintgħażel ir-rebbieħ tal-Premju Sakharov \(infografika\)](#)

[Centru Multimedjali](#)



Direttorat Generali għall-Komunikazzjoni

Parlament Ewropew - Spokesperson: Jaume Duch Guillot

Kuntatt: webmaster@europarl.eu